

SA NSIEFER

Ta' Mikiel Agius

Naf, li rrid jew ma rridx, sa jkolli nsiefer:
'ma ma nafx meta, fejn u kif sa mmur
Naf li sa jkolli nħalli din l-art żgur.

Dan biss naf, għax ix-xlief ma hux f'idejja,
'ma f'idejn wiehed l'hu bil-wisq setgħan
u jkolli noqgħod, hej, għalli jrid dan.

X'nagħmel? Inhejji ruħi għal dal-vjaġġ?
Jew aħjar li ma nhabbel moħħi xejn?
X'nagħmel? Kieku ma rridx inħalli dejn!

Ninhtieg li nieħu miegħi l-ġid u l-għana?
Dal-ħsieb biss li jħassibni u jbeżżagħni!
'Ma jekk neħodhom miegħi, dan jaqlagħni?

Terġa' t-toqol ta' dawn sa jkun tqil hafna
Jgħidu li fejn sa mmur ma jiswewx dawn
Jaqbilli mela li nħallihom hawn!

Nista' nieħu hemm miegħi l-għeżież tiegħi?
Jew waħdi jkolli mmur mingħajr ma rrid?
X'sa nagħmel sew? Kif sa nħoll dat-taqsit?

Wara kollox, għalfejn lil moħħi nhabbel,
Jien naf żgur illi fejn sejjer immur
kulhadd irid imur, fqir u sinjur?

Jgħidu li hemm, hemm żmien t'għaml'oħra, ġdid.
Dan kif jitqassam? f'xhur, fi snin, u f'jiem
bħal t'hawn? Qaluli t'hemm jissejjaħ dwiem.

Smajt ukoll li hemm għandhom ilsien ġdid
l'hawn hadd ma jafu Min sa jurihuli?
..... Mhux li kien xi flien jafu u jgħallimhuli?

Naf li sa jkolli nitlaq ħin bla waqt!
Mela nithejja sew, b'kemm għandi ħila,
b'dak kollu li ninhtieg għal dit-triq twila.

U biex dis-safra nħossha ftit ħafifa
nfittex nehles mid-dejn li jien fgat bih
u hekk ruħi ssib is-sliem w anki l-mistrieħ!

TIFKIRIET TAL-IMGHODDI

ESSAY ta' ALFRED MASSA

Ftit ilu d-dar sibt ruħi waħdi. Thawwad x'naqbad nagħmel. Dort minn kamragħal oħra tgħidx kemm. Hbat ser ninnervja. Xtaqt nagħmel xi haġa biex nedha u nderri. Naqra u nikteb ma kellix aptit. Ikkonfondejt jekk għandix niknes, infarfar jew naħsel, għax fis-sewwa l-mara miskina qabel ħarġet ma' wliedna ħalliet id-dar xummiena. Għalhekk stħajt u dhakt bija nnifsi meta bdejt ingibni quddiem għajnejja niknes fejn kien ġa miknus, infarfar fejn kien ġa mfarfar u naħsel fejn kien ġa maħsul.

Kont xbajt nonfoħ u ħbatt ser noħroġ 'il barra, imma ma kellix aptit ninħasel u nbiddel. Poġġejt bil-qiegħda fuq sufan u bdejt naqra l-gazzetta. F'daqqa waħda moħħi ddawwal. Qomt minn fejn kont u ġrejt lejn l-iskrivanija; ftaħt il-kexxun tan-nofs u minn qalb bosta karti, pinen, lapsijiet u mitt elf haġ'oħra ħriġt l-album tar-ritratti.

Ĥsibt li kont ser ngħaddi l-isbaħ siegħa jew tnejn inqalleb il-folji u nħares lejn ir-ritratti tiegħi tal-imgħoddi. Iżda ma lħaqtx nagħmel dan. Għax l-ewwel ftit ritratti serquli għajnejja, ħsibijiet u qalbi. Dawn kienu l-ewwel folji tal-album u tant ħaduli żmien li anqas ilħaqt rajt nofs dak li kelli f'moħħi li ser nara.

L-ewwel ritratt kien juri lili, tifel ta' madwar erba' jew ħames snin. Dak in-nhar ommi libbsitni ta' baħri u kont nidher riekeb fuq 'tricycle'. 'Tricycle' mhux minn dawn tallum, imma waħda tal-ħadid li kien għamil-li missieri.

Kemm kont ħelu meta kont żgħir. Illum kbirt u ż-żmien u t-tbatija jidhru sewwa fija. Għax meta l-bniedem jikber ibati bla ma jrid; u t-tbatija bħal musmar li wara li jfiq iħalli t-tebġa. Kont ħelu bil-fors għax kont innocenti. Ruħi kienet safja daqs ġilju. Ma kontx naf x'jiġifieri ħa-